

ప్రజా వినికడి

మా అక్షరం-మీ ఆయుధం

తెలుగు దినపత్రిక

సంపుటి - 2 సంచిక -212 మంగళవారం 15 అక్టోబర్ 2024 ఎడిటర్ : మారేపల్లి అశోక్ పేజిలు -6 వెల - 3/-

Published From Hyderabad : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distirctes

ఫాక్స్ కాన్ కు భరోసా

కొంగరకలాన్ లోని ఫాక్స్ కాన్ కార్యాలయానికి వెళ్లిన సీఎం, మంత్రి శ్రీధర్ బాబు

సంస్థ చైర్మన్ యాంగ్ లి యూతో వీడియో కాన్ఫరెన్స్ మౌలిక సదుపాయాలు కల్పిస్తామని హామీ

కూల్చివేతలపై స్టేట్

హైకోర్టు నుంచి ఉత్తర్వులు పొందిన మూసీపరీవాహకంలోని 100 ఇళ్ల యజమానులు నివాసాలకు వెలిసిన హైకోర్టు ఆదేశాలతో కూడిన పోస్టర్లు నేడు మరిన్ని పిటిషన్ల పై న్యాయస్థానంలో విచారణ

ఫాక్స్ కాన్ కంపెనీని సందర్శించిన సీఎం రేవంత్ రెడ్డి

హైదరాబాద్, అక్టోబర్ 14: ప్రజావినికడి : తెలంగాణలో పెట్టుబడులు పెట్టడానికి ముందుకొచ్చే కంపెనీలకు కావలసిన మౌలిక సదుపాయాలు కల్పిస్తామని సీఎం రేవంత్ రెడ్డి స్పష్టం చేశారు. ఈ విషయంలో సంస్థలకు ఎలాంటి అనుమానాలు అక్కరలేవన్నారు. పరిశ్రమల శాఖ మంత్రి శ్రీధర్ బాబుతో కలిసి సీఎం రేవంత్ రెడ్డి హైదరాబాద్ శివారు కొంగరకలాన్ లోని ఫాక్స్ కాన్ కంపెనీని సోమవారం సాయంత్రం సందర్శించారు. తెలంగాణలో మరిన్ని విభాగాల్లో పెట్టుబడులకు ఫాక్స్ కాన్ ప్రతినిధులను సీఎం రేవంత్ రెడ్డి ఆహ్వానించారు. కొంగరకలాన్ లో ఫాక్స్ కాన్ ప్రతినిధులతో సమావేశమై కంపెనీ పురోగతి, ఇతర అంశాలను సీఎం రేవంత్ రెడ్డి అడిగి తెలుసుకున్నారు. ఈ సందర్భంగా ఫాక్స్ కాన్ చైర్మన్ యాంగ్ లి యూతో సీఎం రేవంత్ రెడ్డి వీడియో కాన్ఫరెన్స్ ద్వారా మాట్లాడారు. రాష్ట్రంలో ఫాక్స్ కాన్ కంపెనీకి కావాల్సిన మౌలిక సదుపాయాల కల్పనలో అన్ని విధాలుగా సహకరిస్తామని స్పష్టం చేశారు.



హైదరాబాద్, అక్టోబర్ 14: ప్రజావినికడి : మూసీ పరివాహక ప్రాంత ప్రజలు తమ ఇళ్లను కూల్చివేయ వద్దని హై కోర్టు నుంచి స్టేట్ తెచ్చుకున్నారు. చైతన్యపురి, ఫణిగిరి కాలనీ, నత్యానగర్, కొత్తపేటలో నివాసం ఉంటున్న మూసీ పరివాహక ప్రాంతాల ప్రజలు తమ ఇంటి వద్ద కోర్టు స్టేలను అంటించుకున్నారు. దాదాపు 100 ఇళ్ల యజమానులు కోర్టు నుంచి స్టేట్ ఆర్డర్లను తెచ్చుకున్నట్లుగా సమాచారం. మూసీ సుందరీకరణ కోసం తమ ఇళ్లు ఇవ్వమని ఇంటి యజమానులు స్పష్టం చేస్తున్నారు. న్యాయపోరాటం చేయడానికి సిద్ధమని వారు పేర్కొంటున్నారు. ఇదిలా ఉండగా మూసీ నది సుందరీకరణలో భాగంగా మూసీరివర్ బెడ్ లోని ప్రైవేటు వ్యక్తులకు సంబంధించిన దాదాపు 1,600 నిర్మాణాలు సర్వే ద్వారా గుర్తించామని ప్రభుత్వం ఇటీవల ప్రకటించింది. ఈ నిర్మాణాలను తొలగించడానికి మూసీ రివర్ ప్రాజెక్ట్ డెవలప్ మెంట్ కార్పొరేషన్ ద్వారా ప్రభుత్వం ఓ కార్యాచరణను సైతం రూపొందించింది. ముఖ్యమంత్రి ఆదేశాల మేరకు ప్రతి ఒక్క నిర్మాణానికి డబుల్ బెడ్ రూం ఇళ్లు మంజూరు చేసి పునరావాసం కల్పించాలని నిర్ణయించింది. అందులో భాగంగా దాదాపు 15 వేల డబుల్ బెడ్ రూం ఇళ్లను మూసీ రివర్ బెడ్, బిఫర్ జోన్ లో నివసిస్తున్న కుటుంబాల పునరావాసానికై రాష్ట్ర ప్రభుత్వం కేటాయింపులు చేసింది. అలాగే, రివర్ బెడ్ లో ఉన్న నిర్మాణాలకు సంబంధించి పునరావాస కార్యాచరణకై సంబంధిత జిల్లా కలెక్టర్లకు సైతం మార్గదర్శకాలు రూపొందించుకోవాలని ఆదేశాలు జారీ చేసింది. ఈ నేపథ్యంలోనే ఆందోళన చెందిన మూసీ నిర్వాసితులు హైకోర్టును ఆశ్రయించడం విశేషం.



కెనడాతో దైత్య సంబంధాలకు విఘాతం

నిజ్జర్ హత్యకేసులో సంజయ్ కుమార్ వర్య పేరు తీవ్రంగా స్పందించిన భారత ప్రభుత్వం కెనడా డిప్యూటీ హై కమిషనర్ స్వెవార్డ్ వీలర్ కు సమన్లు

న్యూఢిల్లీ, అక్టోబర్ 14: ప్రజావినికడి : ఇరుదేశాల మధ్య దౌత్య సంబంధాలకు విఘాతం కలిగించేలా కెనడా అనుసరిస్తున్న ఘర్షణాత్మక చైఖరిపై భారత్ మరోసారి తీవ్ర నిరసన వ్యక్తం చేసింది. ఖలిస్థాన్ ఉగ్రవాది నిజ్జర్ హత్య కేసులో భారత హైకమిషనర్ సంజయ్ కుమార్ వర్యతో సహా పలువురు దౌత్యవేత్తలను అనుమానితుల జాబితాలో చేర్చడం తాజాగా న్యూఢిల్లీ అగ్రహానికి కారణమైంది.



గద్దర సినిమా అవార్డులపై ప్రభుత్వం కసరత్తు

కమిటీ సభ్యులతో సమీక్షించిన డిప్యూటీ సీఎం భట్టి



ముక్కు పిండి ఛార్జీలు వసూలు చేయడం దుర్మార్గం



రాడార్ స్టేషన్ నిర్మాణంతో మూసీ నదికి మరణశాసనం రాస్తారా? వికారాబాద్ జిల్లాలో రాడార్ స్టేషన్ ఏర్పాటును వ్యతిరేకిస్తున్న కేటీఆర్ తమపై ఒత్తిడి చేసినా రాడార్ ఏర్పాటుకు అంగీకరించలేదన్న మాజీ మంత్రి

డీవోపీటీ ఉత్తర్వులు రద్దు చేయండి క్యాట్ ను ఆశ్రయించిన నలుగురు అధికారులు

- పనిచేస్తున్న చోట పనిచేస్తామంటున్న నలుగురు అధికారులు
- తెలంగాణ నుంచి ఆవుపాలి, వాకాటి కరుణ, వాణీప్రసాద్
- ఏపీలోనే కొనసాగేలా చూడాలని క్యాట్ ను ఆశ్రయించిన సృజన



హైదరాబాద్, ప్రజావినికడి : తనను తెలంగాణలోనే కొనసాగించాలని, డీవోపీటీ ఉత్తర్వులు రద్దు చేయాలని ఆవుపాలి, కోరతూ ఐఏఎస్ ఆవుపాలితో పాటు మరో ముగ్గురు అధికారులు కేంద్ర పరిపాలన ట్రైబ్యూనల్ (క్యాట్)ను ఆశ్రయించారు. ప్రస్తుతం తెలంగాణలో పనిచేస్తున్న ముగ్గురు ఐఏఎస్ అధికారులు ఆవుపాలి, వాకాటి కరుణ, వాణీప్రసాద్, ఏపీలో పనిచేస్తున్న సృజన క్యాట్ ను ఆశ్రయించారు. డీవోపీటీ ఉత్తర్వులు రద్దు చేయాలని కోరతూ వారు ఏపీలోని దాఖలు చేశారు. తమను తెలంగాణలో కొనసాగేలా ఉత్తర్వులు జారీ చేయాలని ఆవుపాలి, వాకాటి కరుణ, వాణీప్రసాద్, ఏపీలో కొనసాగేలా మధ్యంతర ఉత్తర్వులు ఇవ్వాలని సృజన వేర్వేరుగా పిటిషన్లు దాఖలు చేశారు. వారి పిటిషన్లపై కేంద్ర పరిపాలన ట్రైబ్యూనల్ మంగళవారం నాడు విచారణ చేపట్టబడింది. ఏపీకి కేటాయించినా తెలంగాణలో కొనసాగుతున్న వారిలో ఐఏఎస్ అధికారులు వాణీప్రసాద్, వాకాటి కరుణ,

రానాల్డ్ రోస్ ఆవుపాలి, ప్రశాంతి, ఐపీఎస్ అధికారులు అంజనీ కుమార్, అభిలాష్ బిస్, అభిషేక్ మహాంతి ఉన్నారు. తెలంగాణకు కేటాయించినా ఏపీలో కొనసాగుతున్న వారిలో ఐఏఎస్ అధికారులు సృజన, శివశంకర్, హరికిరణ్ ఉన్నారు.

దేశ వ్యాప్తంగా 150 ఆలయాల అభివృద్ధి



యువత ఆధ్యాత్మిక కార్యక్రమాల్లో పాల్గొనాలి.. కేంద్ర మంత్రి కిషన్ రెడ్డి వరంగల్ భద్రకాళి ఆలయంలో పూజలు


సందీప్ కిషన్ హీరోగా మజాకా



ఈ మధ్యన రవితేజ వరుస చిత్రాలు విడుదలైనా ఏదీ సరిగ్గా విజయం సాధించలేదు. 'ధమాకా' ఒక్కటే హిట్ గా నిలిచి వంద కోట్ల క్షేత్రం చేరింది. దాంతో ఈ చిత్రానికి దర్శకత్వం వహించిన నక్కిన త్రినాధరావు పై టాలీవుడ్ లో హీరోలకు నమ్మకం పెరిగింది. ఇప్పుడు ఆయన 'మజాకా' సినిమా తీస్తున్నారు. సందీప్ కిషన్ హీరోగా నటిస్తున్నారు. ఈ సంక్రాంతికి విడుదల చేయడానికి సన్నాహాలు చేస్తున్నారు. 'మజాకా' తరవాత నక్కిన త్రినాధరావు రవితేజతో ఓ మరో సినిమా చేయబోతున్నట్లు టాలీవుడ్ లో టాక్ వినిపిస్తోంది. అందుకు సంబంధించిన కథ కూడా సిద్ధం చేసుకొన్నట్లు సమాచారం. 'ధమాకా' విడుదలైన వెంటనే నక్కిన త్రినాధరావుతో మరో సినిమా చేయడానికి రవితేజ ఆసక్తి చూపించారు. అయితే.. రవితేజ చేతిలో అప్పటికే చాలా సినిమాలున్నాయి. మరోవైపు నక్కిన త్రినాధరావు కూడా వేరే నిర్మాతల దగ్గర అడ్వాన్సు తీసుకొన్నారు. అందుకే రవితేజతో సినిమా కాస్త ఆలస్యమైంది. అయితే 'మజాకా' పూర్తయిన వెంటనే రవితేజతో సినిమా ఉండబోతోందని ఇన్ సైడ్ వర్గాలు సుంచి సమాచారం. 'ధమాకా' సమయంలోనే రవితేజకు మరో లైన్ చెప్పి 'ఓ.కే' చేయించుకొన్నాడు నక్కిన. 'మజాకా' పనులు ఓ వైపు జరుగుతున్నా, మరో రైటింగ్ టీమ్ తో రవితేజ కథపై చర్చలు జరుగుతున్నట్లు గుసగుసలు వినిపిస్తున్నాయి. ప్రస్తుతం రవితేజ సితార ఎంటర్టైన్మెంట్స్ సంస్థలో ఓ సినిమా చేస్తున్న సంగతి తెలిసిందే. ఇటీవల రవితేజకు ఆపరేషన్ జరగడం వల్ల, ఆ సినిమా పూర్తిగా కాస్త బ్రేక్ ఇచ్చారు. అయితే ఫిబ్రవరి, మార్చి నాటికి రవితేజ సినిమా పూర్తిగా పూర్తయ్యే అవకాశాలున్నాయి. వేసవిలో రవితేజ సినిమా విడుదల అవుతుంది. ఆ తరవాత నక్కిన సినిమా పట్టాలెక్కుతుంది. ఈలోగా నక్కిన 'మజాకా' కూడా వచ్చేస్తుంది.

ప్లాస్టిక్ వాడకం తగ్గించమంటే తప్ప పడతారా

ఎందుకీంత నెగటివీటూ అంటూ అనన్య నాగళ్ల ప్రశ్న
నటి అనన్య నాగళ్ల సోషల్ మీడియాలో షేర్ చేసిన ఓ వీడియోకు వస్తోన్న విమర్శలపై ఆమె స్పందించారు. ఎందుకీంత నెగటివీటీ అంటూ అనననాన్ని వ్యక్తంచేశారు. ప్లాస్టిక్ వాడకం తగ్గించమని ఇటీవల నేనాక వీడియో షేర్ చేశా. దాన్ని కొందరు తప్పుబడుతూ విమర్శించారు. ఏదో చిన్న విషయం చెప్పా. నచ్చితే చేయండి.. లేకపోతే లేదు. ఎందుకీంత నెగటివీటీ అని ప్రశ్నించారు. ప్రస్తుతం ఆమె వ్యాఖ్యలు నెట్టింట్ వైరల్ గా మారింది. ఇటీవల ఆమె స్టా లోకుండా కొబ్బరి బొంబం నీళ్లు తాగుతూ కనిపించారు. సాధారణంగా నేను స్టీల్ స్టా వెంట తెచ్చుకుంటాను. అది లేని పక్షంలో ఈ విధంగా కొబ్బరినీళ్లు తాగుతా. ఎ+-లాస్టిక్ వాడకాన్ని కాస్త తగ్గిద్దాం. చిన్న చిన్న పనులే పెద్ద మార్పులకు తీకారం చుడతాయని రాసుకొచ్చారు. దీనిని చూసిన పలువురు నెటిజన్లు ఆమె అభిప్రాయాన్ని తప్పుబట్టారు. 'మీ పక్కన ఉన్న ఆవిడకు ముందు చెప్పండి. ఆమె స్టాతో తాగుతున్నారని కామెంట్స్ చేశారు. నెటిజన్లు కామెంట్లకు అనన్య కొంటర్ ఇచ్చారు. ఖమ్మం ప్రాంతానికి చెందిన అనన్య నాగళ్ల 2019లో విడుదలైన 'మల్లేశం'తో ఇండస్ట్రీకి అడుగుపెట్టారు. తొలి చిత్రంతోనే ఆదరణ సొంతం చేసుకున్నారు. 'షే బ్యాక్', 'పకీల్ సాబ్', 'శాకుంతలం' వంటి చిత్రాల్లో నటించారు. ఆమె నటించిన 'హెట్టెల్' అక్టోబర్ 25న విడుదల కానుంది.



చిరంజీవి క్లాప్ తో నాగబంధం చిత్రీకరణ ప్రారంభం



పెదకాపు చిత్రంతో హీరోగా పరిచయమైన విరాట్ కర్ నటిస్తున్న రెండో చిత్రం సోమవారం హైదరాబాద్ లో ప్రారంభమైంది. అభిషేక్ నామా దర్శకత్వంలో 'నాగబంధం ది సీక్రెట్ ట్రిజర్' అనే టైటిల్ తో రూపొందుతున్న ఈ చిత్రాన్ని కిషోర్ అన్నపూర్ణ నిర్మిస్తున్నారు. సభా నటీమ్, బిశ్వప్రకాష్ మిస్ న్ కథానాయికలు. ఈ చిత్రం పూజా కార్యక్రమాలకు ముఖ్య అతిథిగా విచ్చేసిన అగ్ర నటుడు చిరంజీవి హీరో హీరోయిన్ పై చిత్రీకరించిన ముహూర్తపు సన్నివేశానికి క్లాప్ నిచ్చారు. మాజీ మంత్రి తలసాని శ్రీనివాస్ యాదవ్ కెమెరా స్విచ్ చేశారు. దర్శకుడు చిత్ర విశేషాలను తెలియజేస్తూ డివైజ్, అడ్వంచర్ ఎలిమెంట్స్ తో కూడిన పవర్ ఫుల్ స్క్రీన్ తో ఈ సినిమా ఉంటుందని తెలిపారు. "తిరువనంతపురంలోని పద్మనాభస్వామి ఆలయంలో నిధి, పూరి జగన్నాథ ఆలయంలో రత్న భండార్ ను తెరిచిన తర్వాత గుప్త నిధుల అంశం దేశంలో హాట్ టాపిక్ గా మారింది. భారతదేశంలోని 108 విష్ణు దేవాలయాలు నాగబంధం ద్వారా రక్షించబడుతున్నాయి. ఈ సినిమా కథ భారతదేశంలోని 108 విష్ణు దేవాలయాలకు సంబంధించిన నాగబంధం చుట్టూ తిరుగుతుంది. ఆ అంశాల ప్రేరణతో తయారుచేసుకున్న కథ ఇది" అన్నారు. ఈ నెల 23 నుంచి రెగ్యులర్ చిత్రీకరణ ప్రారంభిస్తామని... తెలుగుతో పాటు హిందీ, తమిళ, కన్నడ, మలయాళ భాషల్లో ఏకకాలంలో చిత్రాన్ని విడుదల చేస్తామని నిర్మాత తెలిపారు.

'కంగువా' తెలుగు... సరికొత్త ట్రైండి!

తమిళ్ స్టార్ హీరో సూర్య 'కంగువా' సినిమాతో నవంబర్ 14న ప్రేక్షకుల ముందుకు రాబోతున్న విషయం తెల్సింది. శివ దర్శకత్వంలో భారీ బడ్జెట్ తో రూపొందిన 'కంగువా' సినిమాను తమిళ్ భాషాభిని సినీమా అంటూ అక్కడి మీడియా తెగ ఊర్రగొట్టేస్తుంది. కంగువా సినిమా గత ఏడాది కాలంగా తమిళ ప్రేక్షకులను మాత్రమే కాకుండా అన్ని భాషల సూర్య ఫ్యాన్స్ ని ఊరిస్తోంది. మొన్న దసరా కానుకగా అక్టోబర్ 10న విడుదల అవ్వాలి ఉన్నా రజనీకాంత్ వేట్రయన్ సినిమా విడుదల ఉన్న కారణంగా వాయిదా వేయడం జరిగింది. నవంబర్ 14న సినిమాను ప్రేక్షకుల ముందుకు తీసుకు రాబోతున్న నేపథ్యంలో ప్రమోషన్స్ ని షురూ చేశారు. కంగువా సినిమాను తెలుగు నిర్మాణ సంస్థ యూవీ క్రియేషన్స్ నిర్మించడం జరిగింది. ప్రభాస్ కి అత్యంత సన్నిహితులు అయిన వంశీ, ప్రమోద్ లు ఈ సినిమాను స్టూడియో గ్రీన్ బ్యానర్ తో కలిసి నిర్మించారు. అందుకే తెలుగు లో కంగువా సినిమాను భారీ ఎత్తున విడుదల చేయాలని భావిస్తున్నారు. తెలుగు లో సినిమా ప్రమోషన్ కోసం రెబల్ స్టార్ ప్రభాస్ ని ప్రీ రిలీజ్ ఈవెంట్ కి ఆహ్వానించారని తెలుస్తోంది. ఆయన సైతం సూర్యతో ఉన్న స్నేహం, యూవీ క్రియేషన్స్ తో ఉన్న అనుబంధం కారణంగా కంగువా సినిమా ప్రీ రిలీజ్ ఈవెంట్ లో ప్రభాస్ హాజరు అవ్వబోతున్నారు. ఇక ఈ సినిమాకు తెలుగు రాష్ట్రాల్లో ప్రత్యేకమైన అనుమతులు దక్కినట్లుగా తెలుస్తోంది. ఈ మధ్య కాలంలో డబ్బింగ్ సినిమాల టికెట్ రేట్లను సైతం పెంచేందుకు తెలుగు రాష్ట్రాల ప్రభుత్వాలు అనుమతి ఇస్తున్నాయి. ఇప్పుడు కంగువా సినిమా మిడ్ నైట్ షో కి సైతం అనుమతులు వచ్చాయని తెలుస్తోంది. నవంబర్ 14న విడుదల కాబోతున్న కంగువా సినిమా యొక్క షో లో ఆర్డరాట్రి అంటి గంట నుంచి ప్రారంభం కాబోతున్నాయి. అందుకు సంబంధించిన అనుమతులు వచ్చాయని తెలుస్తోంది. అంతే కాకుండా కంగువా సినిమా మొదటి రోజు అయిదు లేదా ఆరు షోలు వేసేందుకు అనుమతులు దక్కాయని తెలుస్తోంది. ఈ మధ్య కాలంలో ఒక డబ్బింగ్ సినిమాకు ఇంత భారీ స్థాయిలో తెలుగు రాష్ట్రాల్లో అనుమతులు దక్కిందే లేదు. ఇది సరికొత్త ట్రైండి అనే అభిప్రాయం వ్యక్తం అవుతోంది. కంగువా సినిమా భారీ బడ్జెట్ తో రూపొందినంతో పాటు ఇతర కారణాల వల్ల అనుమతులు వచ్చాయని తెలుస్తోంది. కంగువా సినిమా వెయ్యి కోట్లకు పైగా పనులు సాధిస్తాయనే నమ్మకంతో మేకర్స్ ఉన్నారు. శివ దర్శకత్వంలో రూపొందిన ఈ సినిమాలో సూర్యకు జోడిగా బాలీవుడ్ నటి దిశా పటాని హీరోయిన్ గా నటించింది.



కెరీర్ ప్రారంభంలో అనేక ఓడిదూడుకులు

ప్రభాస్ మావీలో నా బదులు కాజల్ ఎంపిక అలనాటి విషయాలను పంచుకున్న నటి రకుల్
ఎలాంటి సిని నేపథ్యం లేకుండా ఇండస్ట్రీకి వచ్చి గుర్తింపు తెచ్చుకున్నారు నటి రకుల్ ప్రీత్ సింగ్. తన కెరీర్ ప్రారంభంలో ఎన్నో అవకాశాలు కోల్పోయానని చెప్పిన రకుల్.. గతంలో ప్రభాస్ సినిమా నుంచి తనను తొలగించడం గురించి మరోసారి మాట్లాడారు. ఓ ఆంగ్ల మీడియాకు ఇచ్చిన ఇంటర్వ్యూలో ప్రభాస్ సినిమాలో తన స్థానంలో కాజల్ ను తీసుకున్నట్లు వెల్లడించారు. ప్రభాస్ సరసన ఓ సినిమాలో నాకు అవకాశం వచ్చింది. ఒక షెడ్యూల్ ను కూడా చిత్రీకరించారు. అప్పుడు నేను దిల్లీలో చదువుకుంటున్నా. దీంతో షెడ్యూల్ పూర్తి కాగానే తిరిగి దిల్లీ వెళ్లిపోయా. అక్కడికి వెళ్లక రెండో షెడ్యూల్ కోసం ఎన్ని రోజులైనా ఫోన్ రాలేదు. నా స్థానంలో కాజల్ ను తీసుకున్నట్లు తర్వాత తెలిసింది. నాకు కనీస సమాచారం ఇవ్వకుండా ఆ సినిమా నుంచి తొలగించేశారు. అప్పటికే ప్రభాస్- కాజల్ కల కాంట్రాక్ట్ లో ఓ సినిమా వచ్చి మంచి విజయం సాధించింది. దీంతో మరోసారి ఆ జోడి రిపీట్ అయితే భాగుంటుందని భావించిన చిత్రబృందం సన్న తొలగించి తనను తీసుకుంది. సినిమా ఆనేది ఓ వ్యాపారం.. ఇందులో కొత్తగా పరిశ్రమకు వచ్చిన అవకాశాలకు ఇలా జరగడం సహజమే. నాకు ఎన్నోసార్లు ఇలా జరిగింది. ఒక అవకాశం పోయినా.. దానికి మించింది మన కోసం ఎదురుచూస్తుంటుందని నేను భావిస్తా. అని రకుల్ చెప్పారు. గతంలోనూ రకుల్ నెపోటిజం కారణంగా తనకు అవకాశాలు రాలేదని వెల్లడించారు. సినిమా ఛాన్సెల్ కోల్పోవడం జీవితంలో ఓ భాగం. నాకు దక్కని వాటి గురించి ఆలోచించి సమయం వృథా చేసుకోను. ఏం చేస్తే నేను వ్యక్తిగతంగా ఎదురుతానో దానిపై శ్రద్ధ పెడతాను. ఒక స్టార్ కిడ్ కు లభించినంత సులభంగా మిగతా వారికి ఛాన్సెలు రావు. అదంతా వారి తల్లిదండ్రుల కష్టం అని రకుల్ వివరించారు. ప్రస్తుతం అజయ్ దేవగణ్ జంటగా రకుల్ ప్రీత్ సింగ్ 'దే దే ప్యార్ దే 2'లో నటిస్తున్నారు. విజయవంతమైన 'దే దే ప్యార్ దే' కి కాసాగింపుగా అన్నల్ శర్మ దీన్ని తెరకెక్కిస్తున్నారు. వచ్చే ఏడాది మార్చిలో ఇది విడుదల కానుంది.